

राष्ट्रीय हिवताप प्रतिरोध कार्यक्रमांतर्गत हंगामी क्षेत्र कर्मचाऱ्यांना आरोग्य सेवक (पुरुष) या पदासाठी नामनिर्देशनाने भरतीसाठी कमाल वयोमर्यादा शिथिल करणेबाबत.

महाराष्ट्र शासन
ग्राम विकास विभाग
शासन निर्णय क्र. एपिटी-२०१४/प्र.क्र-२२४/आस्था-८,
२५- मझबान पथ, बांधकाम भवन, फोर्ट,
मुंबई-४०० ००९,
दिनांक : २१ ऑक्टोबर , २०१४.

वाचा -

- १) सार्वजनिक आरोग्य विभाग, क्र. सेप्रनि- १०२००/प्र.क्र.४२/ सेवा-१, दि. १९ मार्च २००३ ची अधिसूचना.
- २) ग्राम विकास व जलसंधारण विभाग, क्र. सेप्रनि-२००२ / प्र.क्र.-३८६/ आस्था-९, दि. ४ जून २००३ ची अधिसूचना.
- ३) सार्वजनिक आरोग्य विभाग, क्र. हंक्षेक-२००८ / सेप्रनि /प्र.क्र.४४७ /सेवा-५, दि. ६ जून २०१४ ची अधिसूचना.
- ४) ग्राम विकास व जलसंधारण विभाग, क्र एपिटी-२०१४/प्र.क्र.४८/आस्था-८, दि. १२ ऑगस्ट २०१४ चे पत्र

प्रस्तावना :

ग्राम विकास व जलसंधारण विभाग, क्र. सेप्रनि-२००२/प्र.क्र.-३८६/आस्था-९, दिनांक ४ जून २००३ च्या अधिसूचनेन्वये आरोग्य सेवक (पुरुष) या पदाच्या सेवाप्रवेश नियमामध्ये दुरुस्ती करण्यात आली असून आरोग्य सेवक (पुरुष) यांच्या नियुक्तीचे प्रमाण पदोन्नतीने १०% व नामनिर्देशनाने ९०% निश्चित करण्यात आले आहे. परंतु नामनिर्देशनाच्या कोट्यातील ९०% मधील हंगामी फवारणी कर्मचाऱ्यांसाठी ५०% व इतर उमेदवारांसाठी ४०% प्रमाण निश्चित करण्यात आले आहे. सदर अधिसूचनेनुसार नामनिर्देशनाने नियुक्त करावयाची उमेदवाराची वयोमर्यादा ३० वर्षे निश्चित करण्यात आलेली आहे. सार्वजनिक आरोग्य विभागाच्या दिनांक १९ मार्च २००३ च्या अधिसूचनेस अनुसरून आरोग्य सेवक (पुरुष) या पदाच्या सेवाप्रवेश नियमात या विभागाने दिनांक ४ जून २००३ च्या अधिसूचनेन्वये दुरुस्ती केलेली आहे. सार्वजनिक आरोग्य विभागाने दिनांक ६ जून २०१४ च्या अधिसूचनेन्वये राष्ट्रीय हिवताप प्रतिरोध कार्यक्रमांतर्गत हंगामी क्षेत्र कर्मचारी म्हणून प्रत्येक वर्षी किमान ९० दिवस कार्यरत असलेल्या हंगामी क्षेत्र कर्मचाऱ्यांच्या बाबतीत कमाल वयोमर्यादा ४५ वर्षे पर्यंत शिथिल करण्यात आलेली आहे.

शासन निर्णय:

शासन परिपत्रक क्रमांक एपिटी- २०१४/प्र.क्र. १३९/ आस्था-८, दिनांक ५ जुलै २०१४ मधील दिलेल्या सूचनांनुसार जिल्हा परिषदेतर्गत गट-क व गट-ड संवर्गातील भरती प्रक्रिया राबविण्याबाबत शासन पत्र क्र. एपिटी-२०१४/प्र.क्र. ४८/ आस्था-८, दिनांक १२ ऑगस्ट २०१४ अन्वये माहे नोव्हेंबर २०१४ मध्ये परीक्षा आयोजित करून भरती प्रक्रिया राबविण्याच्या सूचना देण्यात आलेल्या आहेत. हंगामी क्षेत्र कर्मचाऱ्यांसाठी सार्वजनिक आरोग्य विभागाने दिनांक ६ जून २०१४ च्या अधिसूचनेन्वये राष्ट्रीय हिवताप प्रतिरोध कार्यक्रमांतर्गत हंगामी क्षेत्र कर्मचारी म्हणून प्रत्येक वर्षी किमान ९० दिवस कार्यरत असलेल्या हंगामी क्षेत्र कर्मचाऱ्यांच्या बाबतीत कमाल वयोमर्यादा ४५ वर्ष पर्यंत शिथिल करण्यात आलेली आहे. त्यामुळे हंगामी फवारणी कर्मचाऱ्यांसाठी वयाची ३० वर्ष निश्चित केलेली अट शिथिल करून हंगामी क्षेत्र कर्मचाऱ्यांच्याबाबतीत कमाल वयोमर्यादा ४५ वर्ष वयापर्यंत या आदेशाद्वारे शिथिल करण्यात येत आहे. महाराष्ट्र जिल्हा परिषद जिल्हा सेवा सेवाप्रवेश नियमात यथावकाश सुधारणा करण्यात येईल.

२. नियोजित वेळापत्रकानुसार आरोग्य सेवक (पुरुष) या पदाची परीक्षा दिनांक ८ नोव्हेंबर २०१४ रोजी सर्व जिल्हा परिषदांमध्ये राबविण्यात येणार होती ती आता आरोग्य सेवक (पुरुष) या पदाची परीक्षा शनिवार, दिनांक ८ नोव्हेंबर २०१४ ऐवजी रविवार, दिनांक ३० नोव्हेंबर २०१४ रोजी आयोजित करण्यात यावी व वयाची अट शिथिल करण्यात आली असल्यामुळे पात्र हंगामी फवारणी कर्मचाऱ्यांकडून परीक्षेसाठी अर्ज मागविण्यात यावेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१०२२१०५८४१६१२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अ.ए. कुलकर्णी)

उप सचिव, महाराष्ट्र शासन.

प्रति,

- १) सर्व विभागीय आयुक्त,
- २) सर्व जिल्हाधिकारी,
- ३) सर्व जिल्हा परिषदांचे मुख्य कार्यकारी अधिकारी
- ४) सर्व सह / उप सचिव, ग्राम विकास व जलसंधारण विभाग, मंत्रालय, मुंबई
- ५) ग्राम विकास व जलसंधारण विभाग कार्यासन आस्था-९ व आस्था-१०
- ६) निवड नस्ती, कार्यासन आस्था -८